

גליון היכל הקודש

וועבענטליכע גליון ארויסגעגעבן דורך
מוסדות היכל הקודש ברסלב וויליאמסבורג
בגשיאות כ"ק מרן מוהרא"ש שליט"א



זמנים

הדלקת הנרות.....4:15
מוצט"ק.....5:46
סוף זמן ק"ש.....9:00
שיעורים כסדרן
בבלי.....בכורות מ'
ירושלמי.....יומא מ"ב
תוספתא.....כלים ב"מ פרק י"א

גליון מספר 10

פרשת מקץ, כ"ח כסלו, שבת חנוכה, שנת תשע"ב לפ"ק

שיחות מוהרא"ש

~ חנוכה ~

~ די קושיא פון בית יוסף ~

עס איז באקאנט די קשיא פון בית יוסף וואס פֿרעגט, אויב דער נס איז געווען אז אויל וואס קען פֿרענען נאר איין טאג האט געברענגט אַכט טעג. איז דאָ דער נס געווען נאר זיבן טעג, ווייל איין טאג האט עס דאָ געקענט פֿרענען?

מוהרא"ש שליט"א זאָגט, אז די מלחמה פון די הייליגע חשמונאים מיט די יונים איז געווען, אז די יונים האבן איינגערעדט פאר די מענטשן אז די וועלט פירט זיך בדרך הטבע, אָבער די הייליגע חשמונאים האבן מלחמה געהאלטן מיט זיי, און אויסגערופן מיט אַ שטארקייט אז נאר דער אייבערשטער פירט די וועלט, עס געשעהט גארנישט פון זיך אליין.

אזוי ווי די גמרא דערציילט (תענית כה) אויף רבי חנינא בן דוסא, אז ווען זיין טאכטער האט בטעות אריינגעלייגט אין די שבת ליכט עסיג אַנשטאט אויל, האט ער איר געזאָגט: "דער זעלבער באשעפער וואס האט געמאכט אז אויל זאל פֿרענען, וועט מאַכן אז עסיג זאל פֿרענען" און אזוי איז טאקע געווען די עסיג האט געברענגט אַ גאנץ שבת, דאס איז געווען ווייל רבי חנינא בן דוסא האט געוואוסט דעם אַמת, אז דאס וואס אויל פֿרענט, איז אויך נישט קיין דרך הטבע, עס איז אויך אַ נס פונעם אייבערשטן, און דערפאר קען דער אייבערשטער אויך מאַכן אז עסיג פֿרענען,

און דערפאר האבן די הייליגע חשמונאים געמאכט דעם יום טוב חנוכה אַכט טעג, אפילו דעם ערשטן טאג האט עס דאָ געקענט פֿרענען, נאר די איבעריגע זיבן טעג

המשך ברך ב

פרשת השבוע

ווישלא ויקרא את כל חרממי מצרים ואת כל חכמיה ויספר פרעה להם את חלמו ואין פותר אותם לפרעה, פרעה האט גע'חלום'ט זינע חלומות, ער האט עס דערציילט פאר אלע זינע בישוף מאכערס, זיי האבן עס פֿרויבירט צו באשיידן, ווי רש"י זאָגט, אז זיי האבן געזאָגט אז ער וועט געבוירן זיבן טעכטער און זיי וועלן שטארבן וכו', אָבער די אלע פֿתרונות איז נישט אריין אין פרעה'ס קאפ, ביז יוסף האט אים פֿותר חלום געווען.

דאָרף מען פארשטיין, פארנואס טאקע האט פרעה נישט אָנגענומען זייערע פֿתרונות, נאר יוסף'ס פֿתרון?

מוהרא"ש שליט"א איז דאס מסביר לויט ווי דער הייליגער רבי זאָגט (לקוטי מוהר"ן ח"א סימן רל"ד ע"ש) אז עס איז אַ גרויסע זאך צו דערציילן מעשיות פון צדיקים, דאס הייליגט און רייניגט אַ מענטש, אָבער מען דאָרף וויסן ווי אזוי צו דערציילן די מעשה.

ווייל ווען מען דערציילט נאר די מופתים וואס אַ צדיק האט באוויזן, כאטש דאס איז אויך אַ גרויסע זאך, ווייל עס פֿרענגט אז מען זאל גלייבן אין צדיקים, וואס דאס איז אַ גרויסער עיקר פאר אַ איד.

אָבער דער עיקר ציל איז, צו דערציילן מעשיות, וואס מיר קענען אויך נאכמאכן, דערפאר דאָרף מען אויך דערציילן ווי אזוי זיי זענען געווארן צדיקים, אז פון אַנפאנג ווען זיי האבן געוואלט ווערן צדיקים, האבן זיי אויך געהאט אסאך גסיונות, עס איז זיי נישט גענאָגען אזוי גרינג, זיי האבן אסאך מאל געוואלט אויפגעבן, אָבער זיי האבן זיך דערהאלטן, און נישט אויפגעגעבן, און זיי האבן אסאך געבעטן דעם אייבערשטן, אז ער זאל זיי העלפן, ביז זיי זענען געווארן צדיקים.

ווען מען דערציילט עס אויף אזא וועג, מאכט מען, אז מען זאל עס וועלן נאכמאכן, ווייל מען זעהט אז געדער קען זיין אַ צדיק, אויב מען וויל, און זעצט האב איך שוין די עצה, און די וועג, ווי אזוי איך קען אויך ווערן אַ צדיק, אָבער ווען מען דערציילט נאר דעם מופת פונעם צדיק, דאס קען איך נישט נאכמאכן.

און מיט דעם וועלן מיר פארשטיין, פארנואס פרעה האט נישט געוואלט אָנגעמען קיינעמ'ס פֿתרון אויפן חלום נאר פון יוסף, ווייל די אלע בישוף מאכערס האבן נאר געזאָגט וואס עס גייט געשעהן, אָבער זיי האבן נישט געגעבן קיין עצה, וואס מען קען מיהן זיך אַן עצה צו געבן, אָבער יוסף האט געזאָגט וואס עס גייט געשעהן, און ער האט אויך געזאָגט די עצה, אז מען זאל אַוועקלייגן די תבואה פון די זאמע יאָרן צו די מאַגערע יאָרן, און דערפאר האט פרעה נאר אָנגענומען זיין פֿתרון.

(תוך הנחל ליל שבת פרשת מקץ תשמ"א)

המשך ברך ב

פרשת השבוע המשך

והיה האכל לפקדון לארץ לשבע שני הרעב אשר תהיין בארץ מצרים ולא תכרת הארץ ברעב. יוסף הצדיק האם געזאגט פאר פרעה אז מען זאל אנוועקלייגן די עסן פון די זאמע יארן פאר די הונגער יארן, און אזוי וועט מען גישט שטארקן פאר הונגער.

מוהרא"ש שליט"א זאגט אז דער פסוק קומט אויגן מרמז זיין, דאס וואס דער הייליגער רבי זאגט (ליקוטי מוהר"ן חלק א' סימן רכ"ב) אז אזוי ווי מען זעהן ווי א בלינדער מענטש לע, ווערט געפירט דורך א זעהענדיגער מענטש, אדער דער בלינדער גייט מיט א שמעקן וואס ווייזט אים דעם ריכטיגן וועג, און דער בלינדער פארלאזט זיך אויפן אנדערן מענטש אדער אויפן שמעקן, אז זיי וועלן אים פירן אויפ'ן ריכטיגן וועג.

די זעלבע ביי יעדן מענטש איז דא צייטן וואס ער איז אזוי ווי בלינד, ער פילט גישט גארנישט, ער טראכט אז ער איז גארנישט ווערט, ער טראכט אז דער אייבערשטער דארף אים שוין גישט האבן.

אין אזא צייט דארף מען זיך דערמאנען אין די גומע צייטן, ווען מען האט יא געפילט א געשמאק אין עבודת ה', און דאס גיבט די בוחות ווייטער אנצוגיין אפילו יעצט אויף די מינוט פילט מען גארנישט.

דאס קומט אויגן דער פסוק מרמז זיין, והיה האכל לפקדון לארץ לשבע שני הרעב, די עסן וואס מען האט אין די זאמע יארן, דאס מיינט די געשמאק וואס מען פילט פון צייט צו צייט אין עבודת ה', דאס דארף מען אנוועקלייגן אין געהענקן אין די צייט וואס מען גארנישט פילן.

(זאת התורה מקץ א)

עס קומט אייביג אויס דער יום טוב חנוכה, אין פרשת נישב און מקץ. מוהרא"ש שליט"א זאגט אז דאס איז דערפאר, ווייל אין די פרשות זענען מיר אין די הייליגע תורה, אז יוסף הצדיק איז געווען אין תפיסה, און די תורה דערציילט אויגן אז נאכדעם וואס יוסף האט פוטר חלום געווען פאר דעם שר המשקים, האט ער אים געבעטן אז ער זאל אים דערמאנען פאר פרעה.

אבער די תורה זאגט "ולא זכר שר המשקים את יוסף נישבחהו" - דער שר המשקים האט גישט געדענקט צו דערמאנען יוסף פאר פרעה, זאגט דער מדרש: ווייל יוסף האט זיך פארלאזט אויפן שר המשקים, אז ער וועט אים דערמאנען פאר פרעה, דערפאר האט ער צופאקומען נאך צוויי יאר אין תפיסה, ווייל מען דארף זיך פארלאזן נאר אויפן אייבערשטן.

און דאס איז ממש די זעלבע ווי דער יום טוב חנוכה, די יוגים האבן איינגערעדט פאר די מענטשן אז די וועלט פירט זיך בדרך הטבע, אבער די הייליגע חשמונאים האבן מלחמה געהאלטן מיט זיי, און אויסגערויפן מיט א שטארקייט אז נאר דער אייבערשטער פירט די וועלט, עס געשעהט גארנישט פון זיך אליין.

דערפאר אין די מעג וואס מיר לערנען אין די פרשה, אז מען דארף זיך פארלאזן נאר אויפ'ן אייבערשטן איז די פאסיגסטע צייט פאר דעם יום טוב חנוכה, ווען די הייליגע חשמונאים האבן אויסגעלערנט פאר יעדן צו וויסן אז נאר דער אייבערשטער פירט די וועלט און נאר אויף אים דארף מען זיך פארלאזן.

(זאת התורה נישב יא)

שיחות מוהרא"ש המשך

איז געווען דער נס, אז עס האט געקענט ברענען? אבער זיי האבן אויגן געוואלט ווייזן, אז פונקט ווי יעדער ווייסט אז זיבן טעג איז געווען א נס, די זעלבע נס איז אויך געווען דעם ערשטן טאג, ווייל שטענדיג ווען אויל ברענט איז עס א נס, ווייל עס איז בכלל נישט דא קיין דרך הטבע, אלעס פירט נאר דער אייבערשטער אליין,

(שיחות מוהרא"ש חלק ד' ערך טבע)

~~~

### ~ דער אור הגנוז ~

עס איז באקאנט וואס די הייליגע צדיקים האבן אויגן געזאגט, אז אין יום טוב חנוכה שיינט דער אור הגנוז, דער אייבערשטער שיינט אויף אויגן דעם באהאלטענעם ליכט.

מוהרא"ש שליט"א זאגט, אז דערפאר איז די טעג פון חנוכה ספעציעל מסוגל צו אויסבעטן ביים אייבערשטן וואס מען וויל, אפילו א גאנץ יאר קען מען אויך בעטן דעם אייבערשטן, אבער חנוכה קען מען גרינגער און שנעלער פועל'ן אלע מיני ישועות.

און נאך מער בשעת מען זיצט ביי די חנוכה ליכט, מען קוקט אויף די ליכט, קען מען גאר אסאך פועל'ן.

וואויל איז דעם וואס ניצט אויס די הייליגע טעג, און זיצט ביי די הייליגע חנוכה ליכט און בעהט ביים אייבערשטן אלעס וואס ער דארף האבן ברוחניות און בגשמיות, וועט ער זיכער אויס'פועל'ן גרויסע ישועות.

(שיחות מוהרא"ש חלק ה' ערך חנוכה)

~~~

~ שבת חנוכה - אור של משיח ~

דער הייליגער צדיק רבי פנחס'ל קאריצער ז"ע זאגט, אז שבת חנוכה שיינט דער "אור של משיח" - דער ליכט פון משיח צדקינו.

המשך בדף ג

זמני הדלקת נר חנוכה

אצל כ"ק מוהרא"ש שליט"א

בכל לילה, תיכף אחר תפלת

מעריב, בזמן מוצאי שבת.

בביתו נאווה קודש

1129 42th St. למעלה

~~~

## שיחות מוהרא"ש המשך

מוהרא"ש שליט"א איז דאס מסביר, לויט ווי דער הייליגער רבי זאגט (ליקוטי מוהר"ן חלק ב' סימן ב') אז דער יום טוב חנוכה זענען "ימי הודאה" טעג צו לויבן און צו דאנקען דעם אייבערשטן, דאס מיינט אז אין די טעג פון חנוכה איז די צייט אריינצוטראכטן און זעהן די גרויסע חסדים וואס דער אייבערשטער טוט מיט אונז שטענדיג, און אז אלעס וואס מיר האבן איז נאר א מתנת חנם, און אומזיסטע מתנה פונעם אייבערשטן.

און דאס וועט משיח צדקנו אויסלערנען פאר אלע אידן, אז יעדער זאל שטענדיג וויסן און געדענקן אז אלעס קומט נאר פונעם אייבערשטן, און מען דארף שטענדיג דאנקען און לויבן דעם אייבערשטן פאר אלע זיינע חסדים.

(שיחות מוהרא"ש חלק ה' ערך חנוכה)

### ~ יעדער איד איז דער כהן גדול ~

מוהרא"ש שליט"א זאגט אז ביים צינדן די חנוכה ליכט ווערט יעדער איד אזוי ווי דער כהן גדול וואס האט געצויגן די מנורה אין בית המקדש.

אזוי ווי דער הייליגער רמב"ן הקדוש זאגט (ריש פרשת בהעלותך), אויף דעם מדרש (במדבר רבה פרשה ט"ו סי' ו') וואס זאגט, אז ווען אהרן האט געזעהן אז זיין שבט, שבט לוי, האט נישט מקריב געווען צוזאמען מיט די אנדערע נשיאים ביים חנופת המשכן, האט ער געהאט חלישת הדעת, פארוואס זיין שבט איז ארויסגעפאלן, האט אים דער אייבערשטער בארוהיגט און געזאגט: דיין זאך איז נאך גרעסער פון זייער זאך, ווייל די קרבנות איז נאר דא, ווען די בית המקדש שטייט, אבער דו וועסט אנצינדן די מנורה, וואס דאס וועט זיין אויף אייביג, ווי דער פסוק זאגט אל מול פני המנורה יאירו.

פרעגט אויף דעם דער רמב"ן, די מנורה וואס אהרן הכהן האט געצויגן איז דאך אויך נאר געווען ווען דער בית המקדש שטייט? פארוואס האט אים דער אייבערשטער געזאגט אז די מנורה וועט זיין אויף אייביג? נאר וואס דען דאס גייט ארויף אויף די הייליגע חנוכה ליכט וואס בלייבט אויף אייביג אפילו אין גלות.

זאגט מוהרא"ש שליט"א, אז מען זעהט פון דעם, אז יעדער איד ווען ער צינד די חנוכה ליכט, איז ער אזוי ווי דער כהן גדול אין בית המקדש, און דערפאר איז דעמאלט'ס די בעסטע צייט אז יעדער טאטע זאל צוזאם נעמען זיינע קינדער ביי די חנוכה ליכט און זינגען מיט זיי די זמירות און אויסלערנען פאר די קינדער אז דער אייבערשטער איז שטענדיג מיט אונז, און וואס מען דארף האבן איז נאר דא איין עצה, צו דערציילן פארן אייבערשטן. אזוי ווי דער נאמען "חנוכה", איז מרמז אויף "חינוך", אז חנוכה איז א ספעציעלע צייט צו מחנך זיין די קינדער, צו געדענקען אז דער אייבערשטער איז שטענדיג מיט אונז.

אזוי ווי עס שטייט ביים פלאץ פון בית המקדש "מה נורא המקום הזה, אין זה פי אם בית אלקים וזה שער השמים", די זעלבע ביי יעדן איד אינדערהיים, וואס צינד די חנוכה ליכט, איז אזוי ווי ער איז יעצט אין בית המקדש, אין וואס מען בעהט ביי די חנוכה ליכט, גייט גלייך ארויף צום שער השמים און ווערט שנעל אנגענומען לרחמים ולרצון.

(שיחות מוהרא"ש חלק ט"ז ערך חנוכה)

# בית המדרש היכל הקודש ברסלב

בנשיאות כ"ק מרן מוהרא"ש שליט"א

27 Skillman St.

בעוהש"ת

## צדיק בא לעיר

שמחים אנו להודיע לכל תושבי עירנו וויליאמסבורג יצ"ו  
שבעוהש"ת יופיע בעירנו

## כ"ק מרן מוהרא"ש שליט"א

לסעודת ראש הודש

אור ליום ג' ויגש, ב' דר"ח מכת הבעל"ם

בהיכל בית מדרשינו

27 skillman st.

בשעה 8:30

וישמיע דברות קודש דברי התחזקות

והתעוררות המשיבים את הנפש

בגודל קדושת ימי החנוכה

שמעו ותחי נפשכם

## אַשׁר בַּנְחַל

...אויף געווארן זיך צו צו לערנען אסאך משניות, משנה"ה איז די אותיות נשמ"ה, אז א מענטש לערנט אסאך משניות, איז ער מזכך זיין נשמה, און די חו"ל זאגן אז ער איז מקרב די גאולה דורכן לערנען משניות, ווי עס שטייט אין מדרש (ויקרא ובה פרשה ד' סימן ג) אין כל הגליות הללו מתפנסות אלא בזכות משניות; און דער הייליגער רבי האט געגעבן א תיקון פאר עטליכע מענטשן זיי זאלן זאגן יעדן טאג ח"י פראקים משניות, (עין שיחות הר"ן סימן קפ"ה); אז וואויל איז דעם וואס קען יעדן טאג ענדיגן אכצן פראקים משניות, וואס דאס איז מזכך דעם נשמה, און ס'ברענגט אים גענעטער צום בורא כל עולמים, און אזוי האבן זיך געפירט זייער אסאך צדיקים זיי האבן יעדן טאג געזאגט אכצן פראקים משניות, און אזוי ווערט געברענגט אין ספר "ליקוטי תורה" (תדרכה ו') פון דעם גרויסן מגיד רבי מרדכי מטשערנאבל זי"ע "תאמר ח"י פראקים משניות בכל יום בלי פירוש, כדי שתגמור בכל חודש כל הששה סדרים פן תנהוג כל ימי חייך"; (זאג אכצן פראקים משניות יעדן טאג אן א פירוש כדי דו זאלסט קענען ענדיגן יעדן חודש ששה סדרים משנה, אזוי זאלסטו זיך פירן זיין גאנץ לעבן.) און דער הייליגער צדיק רבי זכריה מענדל מעריסלוב זי"ע ברענגט אין זיין ספר "דרבי צדק" (אות י"ט) אין נאמען פון זיין גרויסן רבי'ן, דער הייליגער רבי, רבי אלימלך פון ליזענסק זי"ע אז עס איז זייער גוט צו זאגן יעדן טאג אכצן פראקים משניות, עין שם. איבער דעם זיי נישט קיין בטלן, קוק נישט אויף קיינעם, און זאג יעדן טאג אסאך פראקים משניות, און קיינער זאל דיך נישט זאגן קיין דיעות, וועט דיר גוט זיין שטענדיג.

איך וואונטש דיר א גוט געבענטשט זאך און דו זאלסט אויפגעראכטן ווערן מיט אלעם גוטן

(אשר בנחל באדיש, חלק א' מכתב כ')

## ~ נייעס אינערהאלב מוסדותינו הק' ~

### העפטיגע בוי ארבעט צו פארענדיגן אינגאנצן די בניני המוסדות לשם ולתפארת.

עס ענדיגט זיך יעצט א גאנץ יאר פון ווען מיר האבן זיך אריינגעצויגן אין די נייע גרויסע בניני המוסדות אויף סקילמאן סט, אין וויליאמסבורג. די בנינים זענען נדבת ידידנו הרבני הנגיד המפואר מו"ה שבתאי מזרחי נ"י זוגתו תחי', וועלכער האט מנדב געווען דעם חלק הארי פונעם בנין, ועל שמם יקרא, עס ווערט גערופן:

### "בנין שבתאי ואסתר מזרחי"

ר' שבתאי נ"י איז באקאנט מיט זיין איבערגעגעבענע קייט לכל דבר שבקדושה, ובפרט פאר מוסדותינו הק', ווי ער העלפט ארויס שטענדיג, ווינטער און זומער, און ווען אימער.

ווי באקאנט שטייען די נייע בניני המוסדות צו דינסט פאר מוסדותינו הק', פון איין זייט איז די ישיבה, א גרויסער בית המדרש, א גרויסע לאנטש רום, און שטיבלעך.

פון די אנדערע זייט גייט מען אריין צו די תלמוד תורה מיט די הערליכע גרויסע לופטיגע קלאסן, גרויסע לאנטש רום, און שפיל פלאץ פאר די קינדער.

ווי אויך איז סטאנצאנירט אינעם בנין דער בית הדפוס "קרן הדפסה - היכל הקודש" מיט אלע העכסט סאפיסטיקירטע מאשינען, ווי עס ווערן געדריקט טויזענטער ספרים וועכנטליך, און ווערן צושפרייט בכל קצוי תבל.

ווי אויך זענען פלאצירט אינעם בנין די אפיסעס פונעם מוסד, פון ווי עס ווערן אנגעפירט אלע פארצווייגטע אקטיוויטעטן פון מוסדותינו הק'.

אין די יעצטיגע טעג גייט אן, מיטן אייבערשטנס הילף, דער פראגראם צו פארענדיגן אינגאנצן די בנינים, די אלע קליינע פארעכטונגן וואס מען איז נישט אנגעקומען צו מאכן ביים זיך אריינציען אינעם בנין.

עס איז צום האפן אז יעצט וועט מען קאמפלעט פארענדיגן דעם בנין, און עס וועט ווייטער זיין ווי א ליכט טורעם אין שטאט, א בנין פון עס גייט ארויס תורה ותפלה אמונה, לשם ולתפארת.

הכם לב יקח מצות!

\*\*\*

### הערליכע ספר "הדלקת נר חנוכה" ארויסגעקומען לכבוד יום טוב חנוכה

מיט פרייד איז אויפגענומען ביי שוחרי תורה דעם נייעם ספר "הדלקת נר חנוכה", וועלכער ענטהאלט אין זיך, דער נוסח וואס מען זאגט ביים צינדן, די ניגונים וואס מען זינגט, מיט א זאמלונג פון פערל ווערטער, דברי חיזוק והתעוררות, מעניני חנוכה.

עס איז גלייך צוכאפט געווארן ביים ארויסקומען פון דריק, יעצט האט מען איבערגעדריקט א פרישע אויפלאגע, עס איז דא צו באקומען אין היכל הישיבה, 27 Skillman St. אין וויליאמסבורג.

ומנותר קנקנים נעשה נס לשושנים!

\*\*\*

### סעודת ראש חודש וועט פארקומען בהשתתפות כ"ק מוהרא"ש שליט"א

אזוי ווי יעדן ראש חודש, וועלן מיר דאס מאל נאכאמאל האבן די זכי' אז מוהרא"ש וועט קומען אויף וויליאמסבורג, אויף א סעודת ראש חודש.

ווי באקאנט, קומט מוהרא"ש אויף וויליאמסבורג א יעדן ראש חודש, אויף א סעודה, ווי מען קען הערן דברי התחזקות והתעוררות ווי אזוי אנצוגיין אין לעבן, לויט די לימודים פון הייליגן רבי'ן.

דאס מאל קומט עס בימי החנוכה ווען מיר וועלן האבן די זכי' צו הערן פון די גרויסקייט פון די הייליגע חנוכה טעג, אין וואס מיר געפינען זיך יעצט.

די סעודה וועט פארקומען מיטן אייבערשטנס הילף דעם קומענדיגן מאנטאג נאכט אים 8:30 אין בית המדרש אויף 27 Skillman St. אין וויליאמסבורג.

שמעו ותחי נפשכם!

## סימן טוב ומזל טוב!

א הערצליכן ברכת מזל טוב צו אונוער ידיד, וידיד כל בית ישראל, זוכה ומזכה את הרבים, דער באקאנטער מפיץ במסירת נפש, וועלכער האט שוין זוכה געווען אריינצוברענגן דעם אייבערשטנס נאמען, מיט דעם הייליגן רבינ'ס לימודים, אין הונדערטער טויזענטער אדישע שמובער ה"ה

## מו"ה נתן יאקאבאוויטש נ"י

צו די געבורט פון זיין אייניקל למזל טוב

דער אייבערשטער זאל אים געבן אסאך שמחה ונחת פון אלע קינדער און אייניקלעך, און ער זאל ווייטער זוכה זיין צו פארשפרייטן דעם רבינ'ס אור אויף דער וועלט, ביז משיח צדקנו וועט אונז אויסלייזן במהרה בימינו אמן!

## צו באקומען דעם גליון יעדע וואך אויף אימעיל, שיקט אייער אימעיל אדרעס צו:

breslevcenter@gmail.com



Sponsored by:

**BIG APPEL**  
WOODWORKING

Moulding & Door Installation - Custom Closet Shelving & Paneling

Isaac Appel  
718.636.9667  
646.302.8957